

कैलाश

 subahsaverenews@gmail.com

 facebook.com/subahsaverenews

 www.subahsavere.news

 twitter.com/subahsaverenews

सुप्रभात

सबसे पहला और बड़ा सुख
नारियल की रस्सी से
बुनी खाट का था
पर कितने दिन का यह सुख!
धीरे-धीरे ढीली हुई और
झूलने लगी रस्सी
तब थोड़ा दुख हुआ पहली बार
पर कुछ ही समय का था यह दुख
कसी गई रस्सी और
टपकारने पर उछलने लगी
हाथ की मार
तब चेहरे पर मुस्कान लिए
लौट आया सुख
सुख उस समय भी खत्म नहीं हुआ
जब खाट की रस्सी पर
गांट पर गांट लगने लगी और पायते का
हिस्सा बढ़ते-बढ़ते आ
लगा कमर तक
पाँवों के झूलने और सधी रहे कमर
एक सुख था
इसे भी साधने की जुगत का
दुख पास नहीं फटका तब भी कभी
दुख तो तब आया जब एक दिन
खाट खड़ी कर दी गई
और भाग खड़ी हुई
सुख की नींद..।
- वसंत सकरगाए

सूर्य किरण टीम ने आसमान में ध्रुएं से बनाया तिरंगा

जैसलमेर में वायुसेना का एरोबेटिक शो, डीएनए और Y फॉर्मेशन भी बनाई



जैसलमेर (एजेंसी)। भारतीय वायु सेना की सूर्य किरण एरोबेटिक टीम ने सोमवार को जैसलमेर के देदानसर मैदान में करतब दिखाए।
‘सूर्य किरण एरोबेटिक शो’ में आसमान में विमानों की कलाबाजी देखकर लोग हैरान रह गए। शाम 4 बजे वायुसेना स्टेशन से सूर्य किरण के 9

हॉक्स विमानों ने उड़ान भरी। तीन-तीन के सेट में एक के बाद एक उड़ान भरते हुए विमानों ने आसमान में ध्रुएं से तिरंगा बनाया। यूथ को डेडिकेट करते हुए ‘Y’ फॉर्मेशन बनाई। सूर्य किरण एरोबेटिक टीम ने पहली बार जैसलमेर के देदानसर मैदान के ऊपर प्रदर्शन किया।

तिरंगा देखकर जोश में आए लोग- ग्रुप कैप्टन जीएस डिल्लो ने टीम को कमांड किया। टीम के डिटी लीडर ग्रुप कैप्टन सिंदेश कार्तिक थे। सूर्य किरण की टीम लेफ्ट से तेजस फॉर्मेशन में आई। लाइट कॉम्बैट एयक्राफ्ट की शोप में 9 हॉक्स विमान ‘तिरंगा’ शोप में धुआं छोड़ते हुए आए।

● 1000 किमी प्रति घंटे की रफतार से आए विमान

लेफ्ट से विंग कमांडर राजेश की टीम के 2 हॉक्स विमान 1000 किलोमीटर प्रति घंटे की रफतार से आए। राइट से इसी स्पीड से आए 2 अन्य हॉक्स ने आगमन-सामने होकर एक-दूसरे को क्रॉस किया। तभी लेफ्ट से 5 हॉक्स के बीच से राइट से एक हॉक्स विमान ने क्रॉस कर करतब दिखाए। फिर लेफ्ट साइड से 5 हॉक्स ‘डीएनए’ फॉर्मेशन में आए। 3 विमान बीच में रहे और 2 ने तीनों के चक्कर लगाए। तभी सामने से 2 विमान आए और सीधे दर्शकों के ऊपर से उड़ान भरी।

A Daily News Magazine

भोपाल

मंगलवार, 17 सितम्बर , 2024



अरविंद केजरीवाल के इस्तीफा देने की घोषणा के क्या मायने हैं?

अभय कुमार सिंह

14 फरवरी 2014- वो तारीख जब अरविंद केजरीवाल ने दिल्ली के मुख्यमंत्री के तौर पर पहली बार इस्तीफा दिया था। बारिश के बीच केजरीवाल ने कार्यकर्ताओं को संबोधित करते हुए कहा था, ‘दोस्तों, मैं बहुत छोटा आदमी हूं। मैं यहां कुर्सी के लिए नहीं आया हूं। मैं यहां जनलोकपाल बिल के लिए आया हूं। आज लोकपाल बिल गिर गया है और हमारी सरकार इस्तीफा देती है। लोकपाल बिल के लिए सौ बार मुख्यमंत्री की कुर्सी न्योछवर करने के लिए तैयार हैं। मैं इस बिल के लिए जान भी देने के लिए तैयार हूं।’

उस वक्त अरविंद केजरीवाल की आम आदमी पार्टी नई-नई अस्तित्व में आई थी। कार्यकर्ता उनके इस ऐलान से उत्साहित थे। उन्हें भरोसा था कि वो दोबारा चुनाव में जाएंगे और जीत दर्ज करेंगे। हुआ भी यही। अब एक दशक से ज्यादा समय हो चुका है, अरविंद केजरीवाल तीन बार दिल्ली के मुख्यमंत्री चुने गए हैं और पार्टी भी तमाम राजनीतिक जोर-आजुमाइश में पहले से कहीं ज्यादा अनुभवी हो गई है।

15 सितंबर 2024 को एक बार फिर अरविंद केजरीवाल ने इस्तीफा देने की तारीख का ऐलान किया है और इस बार भी वो दोबारा चुनाव में जाने और सत्ता हासिल करने का भरोसा जता रहे हैं। उनका कहना है कि जब तक जनता उनको इस पद पर बैठने के लिए नहीं कहेगी, तब तक वो फिर से मुख्यमंत्री की कुर्सी पर नहीं बैठेंगे। रविवार को पार्टी मुख्यालय में कार्यकर्ताओं को संबोधित करते हुए उन्होंने कहा, ‘जब तक दिल्ली में चुनाव नहीं होंगे तब तक कोई अन्य नेता

दिल्ली का मुख्यमंत्री होगा।’

इसके लिए दो दिनों के भीतर आम आदमी पार्टी के विधायक दल की बैठक होगी, उसी में नए मुख्यमंत्री का नाम तय होगा। केजरीवाल की इस घोषणा को बीजेपी ने पीआर स्टंट करार दिया है। लेकिन कुछ सवाल हैं। पहला ये कि इस्तीफे का ऐलान इस वक्त क्यों, इसका हरियाणा चुनाव से कोई कनेक्शन तो नहीं? दूसरा ये कि पहले चुनाव कराने की मांग का आधार क्या है? तीसरा ये कि, अगला मुख्यमंत्री चुनने का आधार क्या होगा, और क्या दिल्ली बीजेपी की रणनीति पर इसका असर होगा? एक अहम सवाल ये भी कि 2014 के केजरीवाल के इस्तीफे से 2024 के इस्तीफे तक आम आदमी पार्टी कितनी बदली?

क़रीब पांच महीने जेल में रहने और जेल के अंदर से ही सरकार चलाने के बाद, अरविंद केजरीवाल 13 सितंबर देर शाम ज़मानत मिलने के बाद बाहर आए। आखिर अभी ही इस्तीफे की पेशकश क्यों की गई? वरिष्ठ पत्रकार प्रमोद जोशी कहते हैं कि ‘अगर आप 10-12 साल के केजरीवाल के राजनीतिक इतिहास को देखें तो उनके फ़ैसलों में कुछ न कुछ नाटकीयता होती है, जिसमें ‘आदर्श’ भी दिख जाए और उसके पीछे कोई रणनीति भी छिपी हो, वो बतौर राजनेता इतने सरल व्यक्ति नहीं हैं। हो सकता है कि वो ये भी साबित करना चाहते हों तो उन्होंने क़ानूनी लड़ाई लड़ी और सिद्धांतों की वजह से इस्तीफा नहीं दिया। आज वो मान रहे हैं कि वो दूसरे सिद्धांत की बात कर रहे हैं कि वो जनता के फ़ैसलों पर ही मुख्यमंत्री की गद्दी लेंगे।

वरिष्ठ पत्रकार आशुतोष, केजरीवाल के इस फ़ैसले को ‘टू लेट, टू लैटिल’ बताते हैं।

‘बता दें कि दिल्ली की मौजूदा विधानसभा का कार्यकाल अगले साल फरवरी में समाप्त हो रहा है। इसके बाद यहां चुनाव होना है। मतलब ये है कि चुनाव में अब क़रीब 5 महीने का ही वक्त बचा है। वरिष्ठ पत्रकार और राजनीतिक विश्लेषक शरद गुप्ता ने कहा कि कोर्ट से बाहर आने के बाद भी उनके हाथ में कुछ नहीं है। इस फ़ैसले का दूसरा पहलू हरियाणा और दिल्ली चुनाव भी हो सकता है। बतौर मुख्यमंत्री बंदिशें खत्म होने के बाद वो हरियाणा चुनाव में ज़ोर लगाएंगे। अगले कुछ महीनों में दिल्ली चुनाव आने वाले हैं। तीन बार जीतने के बाद चौथा चुनाव आम आदमी पार्टी के लिए इतना आसान नहीं होगा।’

2019 के हरियाणा विधानसभा चुनाव में आम आदमी पार्टी 46 सीटों पर लड़ी थी। मगर पार्टी का प्रदर्शन काफ़ी निराशाजनक रहा था और वो एक भी सीट नहीं जीत सकी थी। इस बार पार्टी सभी 90 सीटों पर चुनाव लड़ रही है।

इस्तीफे से दो दिन पहले इसकी घोषणा को वरिष्ठ पत्रकार शरद गुप्ता ‘हेडलाइन मैनेजमेंट’ की तरकीब बताते हैं। हालांकि, इस्तीफे के लिए दो दिन की मोहलत मांगने के सवाल पर दिल्ली सरकार में मंत्री आतिशी ने एक प्रेस कॉन्फ्रेंस में कहा, ‘इसका सीधा सा कारण है। केजरीवाल अगले वरकिंग डे यानी मंगलवार को केजरीवाल इस्तीफा देंगे।’

गौरतलब है कि आबकारी नीति में कथित घोटाले के मामले में सुप्रीम कोर्ट ने अरविंद केजरीवाल को ज़मानत तो दे दी है लेकिन उन पर कई शर्तें लागू हैं। कोर्ट ने कहा है कि ईंडी मामले में लगाई गई शर्तें इस मामले में भी लागू होंगी। मुख्यमंत्री केजरीवाल समेत आम आदमी पार्टी के तत्कालीन सभी चेहरे इस बात

को कहते नज़र आ रहे हैं कि पार्टी चुनाव में जाने के लिए तैयार है। इसके बावजूद केजरीवाल की तरफ से विधानसभा भंग करने की बात नहीं की गई और कहा गया है कि अब कोई नया चेहरा मुख्यमंत्री बनेगा। आशुतोष और प्रमोद जोशी दोनों ही इसे ‘कॉन्फिडेंस’ के तौर पर नहीं देखते हैं। आशुतोष कहते हैं, ‘अगर ऐसा कुछ होता तो पार्टी को विधानसभा भंग करनी चाहिए थी। ऐसा नहीं किया गया और नए मुख्यमंत्री की बात की जा रही है। मतलब ये है कि चुनाव के लिए पार्टी को वक्त चाहिए। हालांकि, पार्टी की तरफ से महाराष्ट्र के साथ दिल्ली में चुनाव कराए जाने की बात कही जा रही है लेकिन ऐसा भी था तो कैबिनेट को इस्तीफा देना चाहिए था।’ प्रमोद जोशी ये भी कहते हैं कि पिछले कुछ महीनों में जिस तरह की परिस्थितियां बनी हैं, उससे पार्टी को ऐसा लग रहा है कि अगर चुनाव जल्दी हो जाते हैं तो उसे उसका फायदा मिलेगा। केजरीवाल के इस्तीफे की घोषणा के बाद ये कयास लगाए जा रहे हैं कि दिल्ली का अगला मुख्यमंत्री कौन हो सकता है। कई नामों की चर्चा भी हो रही है। इनमें अरविंद केजरीवाल की पत्नी सुनीता केजरीवाल, सरकार में मंत्री आतिशी, मंत्री सौरभ भारद्वाज, मंत्री कैलाश गहलोत समेत कुछ और नामों पर कयास लगाए जा रहे हैं। लेकिन ये किस आधार पर तय किया जाएगा? प्रदीप जोशी कहते हैं जैसा सरप्राइज केजरीवाल ने इस्तीफे में दिया, वैसा सरप्राइज अगर नए मुख्यमंत्री के तौर पर मिल जाए, तो इसकी भी संभावना है।

(बीबीसी हिंदी में प्रकाशित लेख के संपादित अंश)

पीएम मोदी अहमदाबाद में बोले-

मेरा मजाक उड़ाया गया, मैं सरदार की भूमि में पैदा हुआ बेटा

चुपचाप देशहित में नीति बनाने में लगा रहा

अहमदाबाद (एजेंसी)। गुजरात दौरे के दूसरे दिन प्रधानमंत्री नरेंद्र मोदी अहमदाबाद के जीएमडीसी मैदान में आयोजित भव्य स्वागत समारोह में शामिल हुए। यहां उन्होंने कहा कि तीसरी बार पीएम पद की शपथ लेने के बाद पहली बार गुजरात आया हूं। आप लोगों ने हर वक्त मुझ पर प्यार लुटाया है। जब बेटा अपने घर आकर आशीर्वाद लेता है तो ऊर्जा कई गुना बढ़ जाती है। उत्साह और जोश और बढ़ जाता है। पीएम ने ये भी कहा कि कई लोगों ने मेरा मजाक उड़ाया, लेकिन मैं सरदार वल्लभभाई पटेल की भूमि में पैदा हुआ बेटा हूं। चुप रहकर देशहित में नीति बनाने में लगा रहा। प्रधानमंत्री यहां 8000 करोड़ रुपए के कई प्रोजेक्ट्स का उद्घाटन और शिलान्यास किया। साथ ही 30 मेगावाट के सोलर सिस्टम का भी उद्घाटन भी शामिल है।

मोदी ने मेट्रो ट्रेन को हरी झंडी दिखाई- पीएम ने अहमदाबाद से गांधीनगर के बीच चलने वाली मेट्रो ट्रेन को हरी झंडी दिखाई। इसके बाद मेट्रो से ही गुजरात इंटरनेशनल फाइनेंस टेक सिटी पहुंचे। यह मेट्रो अहमदाबाद के



एपीएमसी से गांधीनगर के सेक्टर-1 तक 33 किमी की दूरी तय करेंगी। इस सफर को पूरा करने में मेट्रो 65 मिनट का समय लेगी और किराया भी सिर्फ 35 रुपए होगा।

- लोगों ने तीसरी बार सेवा करने का मौका दिया-इतनी बड़ी तादाद में आप मुझे आशीर्वाद देने आए, मेरा सौभाग्य है। मुझे आपकी अपेक्षाओं का भी अहसास है। आप चाहते थे कि तीसरी बार शपथ लेने के बाद मैं जल्द से जल्द आपके बीच आऊं। देश की जनता ने एक नया इतिहास रचा है। एक सरकार को लगातार तीसरी बार देश की सेवा करने का अवसर दिया है।
- 100 दिन में 15 लाख करोड़ की परियोजनाएं शुरू- लोग मोदी का के बारे में भाति-भाति की बातें करते रहे। मैंने भी सोच लिया था कि जितना मजाक उड़ाना है उड़ा लो, मैं एक शब्द भी नहीं बोलूंगा। हर अपमान को सहते हुए मैं देश के लोगों के कल्याण के लिए नीति बनाने और निर्णय लेने में जुटा रहा। मैंने तय किया था कि मुझे देश के कल्याण के जिस रास्ते पर चलना है, मैं उस रास्ते से भटकूंगा नहीं। आज खुशी है कि इन सभी अपमानों को हटाते हुए इन 100 दिनों में हर वर्ग के कल्याण की गारंटी पक्की हो गई है। इन 100 दिनों में 15 लाख करोड़ रुपए से ज्यादा की कई परियोजनाओं का काम शुरू हो गया है।

प्रधानमंत्री के मार्गदर्शन में विकसित गुजरात मॉडल सभी राज्यों के लिए अनुकरणीय: मुख्यमंत्री

बिना ऊर्जा के विकास संभव नहीं, नवकरणीय ऊर्जा क्षमता में वृद्धि को अभियान के रूप में लेना प्रधानमंत्री श्री मोदी की दूरदर्शिता को दर्शाता है

भोपाल (नप्र)। मुख्यमंत्री डॉ. मोहन यादव ने कहा है कि प्रधानमंत्री श्री नरेंद्र मोदी के नेतृत्व में सभी क्षेत्रों में राज्य सरकार प्रगति पथ पर अग्रसर है। उनके मार्गदर्शन में विकसित हुआ गुजरात मॉडल सभी राज्यों के लिए

● प्रधानमंत्री श्री मोदी का मुख्यमंत्री डॉ. यादव ने माना आभार

अनुकरणीय है। देश में ऊर्जा तथा विशेष कर नवकरणीय ऊर्जा क्षमता में वृद्धि को अभियान के रूप में लेना प्रधानमंत्री श्री मोदी की दूरदर्शिता को दर्शाता है। री-इन्वेस्ट 2024 कार्यक्रम इसी कड़ी में आज गुजरात में आयोजित किया गया है।



भारत को ऊर्जा क्षेत्र में आत्मनिर्भर बनाने में हर संभव योगदान देगा मध्यप्रदेश

मुख्यमंत्री डॉ. यादव ने कहा कि कार्बन उत्सर्जन कम करने और सोलर एनर्जी-विंड एनर्जी, हाइड्रल पावर के क्षेत्र में गतिविधियों का विस्तार इस कार्यक्रम में विचार-विमर्श के प्रमुख बिंदु हैं। बिना ऊर्जा के विकास संभव नहीं है। वर्तमान परिदृश्य में नवकरणीय ऊर्जा सोने पर सुहगा जैसी है और इस दिशा में प्रधानमंत्री श्री नरेंद्र मोदी के मार्गदर्शन और नेतृत्व में राष्ट्रीय स्तर पर हो रहे प्रयास देश को ऊर्जा के क्षेत्र में आत्मनिर्भर बनाने में सहायक होंगे। उन्होंने कहा कि प्रधानमंत्री श्री मोदी ने नवकरणीय ऊर्जा के माध्यम से वर्ष 2030 तक 500 गीगावॉट नवकरणीय ऊर्जा उत्पादन का लक्ष्य दिया है, इसे प्राप्त करने में मध्यप्रदेश अपना हर संभव योगदान देगा। प्रधानमंत्री श्री मोदी का मुख्यमंत्री डॉ. यादव ने री-इन्वेस्ट 2024 कार्यक्रम में नवकरणीय ऊर्जा क्षेत्र में अभूतपूर्व विकास पथ पर अग्रसर होने संबंधी मार्गदर्शन के लिए आभार प्रकट किया। मुख्यमंत्री डॉ. यादव ने गांधी नगर में मीडिया से चर्चा में यह बात कही।

जम्मू-कश्मीर के किश्तवाड़ में गरजे अभित शाह

‘आतंकवाद को इतना नीचे दफन करेंगे कि यह कभी बाहर न आ सके’

श्रीनगर (एजेंसी)। केंद्रीय गृह मंत्री अमित शाह ने सोमवार को कहा कि जम्मू-कश्मीर में आतंकवाद को फिर से मजबूत करने के प्रयास किए जा रहे हैं लेकिन केंद्र शासित प्रदेश में इसे इतना नीचे दफन किया जाएगा कि यह कभी बाहर न आ सके। शाह ने किश्तवाड़ में एक जनसभा में दावा किया कि नेशनल कॉन्फ्रेंस (नेकां) और कांग्रेस का गठबंधन जम्मू-कश्मीर में सरकार नहीं बना पाएगा।

आतंकवाद को मिट्टी में कर देंगे दफन- अमित शाह ने यहां पहरें-नागसेनी विधानसभा क्षेत्र में भारतीय जनता पार्टी (भाजपा) के उम्मीदवार



एवं पूर्व मंत्री सुनील शर्मा के समर्थन में एक चुनावी रैली को संबोधित करते हुए कहा, ‘‘हम आतंकवाद को इतना नीचे दफन करेंगे कि वह कभी बाहर न आ सके।

नेशनल कॉन्फ्रेंस और कांग्रेस के घोषणापत्र में आतंकवादियों को छोड़ने की बात कही गई है और इस तरह आतंकवाद को फिर से मजबूत करने की कोशिशें जारी हैं।

यह चुनाव दो ताकतों के बीच

गृह मंत्री ने कहा, ‘‘यह चुनाव दो ताकतों के बीच है, एक तरफ नेशनल कॉन्फ्रेंस और पीडीपी (पीपल्स डेमोक्रेटिक पार्टी) और दूसरी तरफ भाजपा। नेकां- कांग्रेस कह रही हैं कि अगर हम सरकार बताते हैं तो हम अनुच्छेद 370 को बहाल करेंगे। मुझे बताइए कि क्या इसे बहाल किया जाना चाहिए? भाजपा ने पहाड़ी और गुजरात समुदायों तथा अन्य लोगों को जो आश्रण दिया है।

संक्षिप्त समाचार

नितिन गडकरी ने सुनाई खरी-खरी

● सिस्टम में बैठे हैं ‘न्यूटन के बाप’, जहां पैसों के वजन से चलती है फाइल

पुणे (एजेंसी)। केंद्रीय मंत्री नितिन गडकरी ने सरकारी विभागों में व्याप्त कार्रस्थान के लिए नौकरशाही पर निशाना साधा है। रविवार को उन्होंने कॉलेज ऑफ इंजीनियरिंग पुणे टेक्नोलॉजिकल यूनिवर्सिटी के पूर्व छात्र संघ के ‘इंजीनियर्स डे’ समारोह में फिर बेबाक बयान दिया। केंद्रीय मंत्री ने सरकारी तंत्र में कारस्थान की चर्चा करते हुए कहा कि विभागों में फाइलें उन पर रखे वजन के हिसाब से आगे बढ़ती है। उन्होंने विकास के लिए सरकारी



विभागों में पारदर्शिता और समयबद्ध निर्णय की आवश्यकता को जरूरी बताया। कार्यक्रम में टेस्ला, जेपी मॉर्गन जैसी कई बहुराष्ट्रीय फर्मों, राज्य और केंद्र सरकार में काम करने वाले इंजीनियर मौजूद थे। गड्डा भरने के लिए भी आदेश का इंतजार करते हैं अफसर- पूर्व छात्रों को संबोधित करते हुए नितिन गडकरी ने सिस्टम में नौकरशाही रवैये पर खुलकर चर्चा की। उन्होंने कहा कि हाइवे प्रोजेक्ट, रोड एक्सिडेंट और हादसों में होने वाली मौतों के लिए दोषपूर्ण डीपीआर को जिम्मेदार ठहराया। उन्होंने कहा कि सिस्टम में ऐसे अफसर हैं, जिन्हें हर चीज के लिए आदेश की आवश्यकता होती है। यहां तक कि सड़कों पर गड्ढे भरने के लिए भी वह आदेश का इंतजार करते हैं।

उदयपुर पालनपुर हाइवे पर भीषण सड़क हादसा

● 8 लोगों की मौत, 23 लोग गंभीर घायल

सिराही (एजेंसी)। राजस्थान के सिराही जिले में बीती रात बड़ा भीषण सड़क हादसा सामने आया। इस दौरान एक ट्रक और तूफान ट्रेक्सी जीप के बीच भीषण भिड़त हुई। इसमें आठ लोगों के दर्दनाक मौत हो गई, जबकि करीब



डेढ़ दर्जन लोग गंभीर रूप से घायल हो गए। यह हादसा उदयपुर-पालनपुर हाईवे पर पिडवाड़ा की कैंटल पुलिया के समीप बीती रात हुआ। इस हादसे से हाईवे पर जाम लग गया। वहीं क्षेत्र में सनसनी फैल गई।

राजौरा या एसएन मिश्रा बन सकते हैं नए मुख्य सचिव

वीरा राणा को नहीं मिलेगा एक्सटेंशन भोपाल (नप्र)। मध्यप्रदेश की मोहन यादव सरकार 13 दिसंबर को अपना एक साल पूरा करेगी। उससे पहले सरकार के प्रशासनिक चेहरे बदल जाएंगे। दरअसल, मौजूदा मुख्य सचिव वीरा राणा 30 सितंबर को डीजीपी सुधीर सक्सेना 30 नवंबर को रिटायर हो रहे हैं। वीरा राणा को दूसरी बार एक्सटेंशन देने के लिए सरकार ने केंद्र को कोई पत्र नहीं लिखा है। नए सीएस और डीजीपी कौन होंगे इसके लिए कवायद शुरू हो गई है। मप्र का आगला मुख्य सचिव, अपर मुख्य सचिव डॉ. राजेश राजौरा और एसएन मिश्रा में से कोई एक बनेगा।

आरएसएस प्रमुख बोले-

नई पीढ़ी संस्कार भूल रही, यह चिंता का विषय

अलवर (एजेंसी)। राष्ट्रीय स्वयंसेवक संघ (आरएसएस) के सरसंचालक डॉ. मोहन भागवत ने कहा- देश में कुछ अच्छा होता है तो हिंदू समाज की कीर्ति बढ़ती है। कुछ गड़बड़ होता है तो हिंदू समाज पर आता है, क्योंकि वही इस देश के कर्ताधर्ता हैं। उन्होंने हिंदू धर्म की परिभाषा बताते हुए कहा-जैसे हम हिंदू धर्म कहते हैं, यह वास्तव में मानव धर्म है। विश्व धर्म है और सबके कल्याण की कामना लेकर चलता है। उन्होंने पारिवारिक संस्कारों को लेकर भी चिंता जताई। कहा- देश में परिवार के संस्कारों को खतरा है। मीडिया के दुरुपयोग से नई पीढ़ी बहुत तेजी से अपने संस्कार भूल रही है। यह चिंता का विषय है।

10 राज्यों में भारी बारिश का अलर्ट

● यूपी में 4 नदियां उफान पर, 190 गांवों में बाढ़ ● भोपाल-जबलपुर समेत म.प्र.के 38 जिलों में तेज बारिश का अलर्ट



नई दिल्ली (एजेंसी)। मौसम विभाग ने 10 राज्यों में भारी बारिश का अलर्ट जारी किया है। मध्य प्रदेश, छत्तीसगढ़, बिहार, झारखंड में बहुत भारी बारिश की संभावना जताई है। उत्तर प्रदेश में 5 दिन से हो रही भारी बारिश के कारण सरयू, शारदा, गंगा और घाघरा नदी उफान पर हैं। वाराणसी में बाढ़ से 25 हजार लोग प्रभावित हैं। 85 घाट गंगा में डूब गए हैं। लखीमपुर में शारदा नदी के खतरे के

लापरवाही या प्राकृतिक प्रकोप

● कैमूर पहाड़ी पर सैलानियों ने एक पेड़ को पकड़ गुजारी पूरी रात ● 14 घंटे तक मौत से जूझते रहे 11 लोग, रूह कंपा दी ● 14 घंटे तक चले रेस्क्यू ऑपरेशन के बाद सकुशल बाहर



कैमूर (एजेंसी)। रोहतास जिले के कोचस के 11 लोग कैमूर पहाड़ी पर स्थित करकटगढ़ जलप्रपात में पिकनिक मनाने गए थे। अचानक पानी बढ़ने से ये लोग फंस गए। 14 घंटे के रेस्क्यू ऑपरेशन के बाद सभी को सुरक्षित निकाल लिया गया। बताया गया है कि कोचस के रहने वाले सभी पर्यटक कैमूर पहाड़ी पर स्थित करकटगढ़ जलप्रपात घूमने गए थे। नहाते वक्त अचानक बारिश होने लगी और जलप्रपात का जलस्तर बढ़ गया। देखते ही देखते पानी का बहाव इतना तेज हो गया कि सभी लोग फंस गए।

नया इतिहास रचेगा यूपी, देश की सबसे बड़ी भर्ती परीक्षा

● हजारों अभ्यर्थियों को एक साथ प्रशिक्षण देगी पुलिस

लखनऊ (एजेंसी)। देश की सबसे बड़ी भर्ती परीक्षा कराने का रिकॉर्ड कायम करने के बाद यूपी पुलिस अब प्रशिक्षण क्षमता में भी नया इतिहास रचने की तैयारी में है। सिपाही भर्ती के 60 हजार अभ्यर्थियों को एक साथ प्रशिक्षण प्रदान करने की दिशा में तेजी से कदम बढ़ाए जा रहे हैं। बता दें कि बीते कई वर्षों के प्रयास के बाद प्रदेश पुलिस ने अपनी प्रशिक्षण क्षमता को ढाई गुना से अधिक करने में सफलता हासिल की है। उच्च पदस्थ सूत्रों की मानें तो प्रदेश में वर्तमान में करीब 40 हजार सिपाहियों को एक-साथ प्रशिक्षण देने की क्षमता विकसित की जा चुकी है, जिसे आगामी छह माह में 60 हजार करने का लक्ष्य तय किया गया है।

‘केवल मुरली से काम नहीं चलेगा, सुरक्षा के लिए सुदर्शन भी जरूरी है’ सीएम योगी

लखनऊ (एजेंसी)। उत्तर प्रदेश के मुख्यमंत्री योगी आदित्यनाथ सोमवार को त्रिपुरा के दौरे पर पहुंचे। यहां एक कार्यक्रम को संबोधित करते हुए कहा कि केवल ‘मुरली’ से काम नहीं चलेगा, बल्कि सुरक्षा के लिए ‘सुदर्शन’ भी आवश्यक है। योगी आदित्यनाथ ने बांग्लादेश पर हो रही हिंसा का जिक्र करते हुए कहा कि बगल में हजारों किमी की सीमा के अंदर जो हमारे भाई-बंधु रह रहे हैं। उनकी क्या स्थिति है।

देश में अच्छे-बुरे के जिम्मेदार हिंदू, क्योंकि वही राष्ट्र के कर्ताधर्ता



संघ कैसे काम करता है ये समझना जरूरी

मोहन भागवत 5 दिन के अलवर प्रवास पर हैं। नगर एकत्रीकरण कार्यक्रम के पहले दिन रविवार को इंदिरा गांधी स्टेडियम में स्वयंसेवकों को संबोधित किया। उन्होंने कहा- अगले साल संघ की स्थापना को 100 साल पूरे हो रहे हैं। संघ की कार्य पद्धति लंबे समय से चली आ रही है। हम कार्य करते हैं तो उसके पीछे विचार क्या है? यह हमें ठीक से समझ लेना चाहिए। अपनी कृति के पीछे यह सोच हमेशा जागृत रहनी चाहिए। हमें देश को समर्थ करना है। हमने प्रार्थना में ही कहा है कि यह हिंदू राष्ट्र है। हिंदू समाज इसका उत्तरदायी है।

भाभी के प्रेम में युवक ने बड़े भाई को रास्ते से हटाया

भाभी ने प्रेमी देवर के साथ मिलकर की पति की हत्या, पुलिस के सामने सुनाई झूठी कहानी



बुहानपुर (नप्र)। शिकारपुरा में एक महिला ने देवर के साथ मिलकर पति की हत्या कर दी। हत्या से पहले महिला ने पति को रास्ते में शराब पिलायी थी। हत्या के बाद महिला ने खुद फोन कर पुलिस को बुलाया और अपने साथ लूट-अपहरण की घटना बताकर गुमराह किया। पुलिस ने दोनों आरोपितों को गिरफ्तार कर लिया है।

पुलिस को किया गुमराह

घटना शाहपुर थाना क्षेत्र के लालपड़व संग्रामपुर की है। यहां 30 वर्षीय महिला भागा मार्कंडेय ने अपने प्रेमी देवर ईश्वर के साथ मिल कर पति सिद्ध मार्कंडेय की गला घोट कर हत्या कर दी। इसके बाद खुद ही पुलिस को फोन करके मौके पर बुला लिया। दुर्गा ने पुलिस को गुमराह करने के लिए चार-पांच नकाबपोश लोगों द्वारा उनके साथ लुटपाट करने और पति का अपहरण कर ले जाने की कहानी गढ़ी।

महिला से पूछताछ के दौरान जब उसने बार-बार बयान बदले तो पुलिस को शक हो

इंदौर हाईकोर्ट बोला-

निर्भया कांड से भी सबक नहीं लिया

4 साल की मासूम के दुष्कर्म की अपील खारिज; 10 साल की सजा हुई है

इंदौर (नप्र)। इंदौर हाईकोर्ट ने चार साल की बच्ची से दुष्कर्म के आरोपी की सजा के खिलाफ दायर हुई अपील को खारिज कर दिया है। हाईकोर्ट बैंच ने नाबालिग अपराधियों के मामले में देश में नरम कानूनों पर भी अफसोस जताया है। आरोपी अभी 23 साल का है, जब उसने अपराध किया था तब उम्र 17 साल 3 महीने और 27 दिन थी। उसके खिलाफ निचली अदालत ने 2019 में रैप और पॉक्सो एक्ट में 10-10 साल की सजा सुनाई थी। उसने इस फैसले के खिलाफ हाई कोर्ट में अपील दायर की थी जिस पर 11 सितंबर को हाई कोर्ट जस्टिस सुबोध अय्यंकर ने फैसला दिया।

हाई कोर्ट ने इस मामले में कहा कि कोर्ट को एक बार फिर यह टिप्पणी करते हुए दुख हो रहा है कि इस देश में नाबालिग अपराधियों के साथ बहुत नरमी बरती जा रही है।

इसी बीच, आरोपी जिला कोर्ट

एसे अपराधों के पीड़ितों का दुर्भाग्य है कि विधानमंडल ने निर्भया की भयावहता से अभी तक कोई सबक नहीं सीखा। हालांकि इस देश के संवैधानिक न्यायालयों द्वारा बार-बार ऐसी आवाजें उठाई जा रही हैं, लेकिन पीड़ितों के लिए यह बेहद निराशाजनक है कि वे 2012 में हुए निर्भया कांड के एक दशक बाद भी विधानमंडल पर कोई प्रभाव नहीं डाल पाए हैं।

बालगृह से भागने का मामला भी उठा- इस मामले में हाई कोर्ट में यह बात भी आई कि यह घटना 29 दिसंबर 2017 को हुई थी, जब पीड़िता की मां ने अपनी चार वर्षीय बेटी को बेहोश पाया और उसके गुशोंगे से खून बह रहा था। आरोपी ने 17 साल की उम्र में अपराध किया था। दो साल के भीतर मई 2019 में जिला अदालत ने उसे जुवेनाइल एक्ट में दोषी मानते हुए 10 साल की सजा सुनाई थी। जिला कोर्ट ने कहा था कि आरोपी की उम्र 21 साल होने तक उसे बाल सुधारगृह में रखा जाए। उसके बाद जेल में सिएफ्ट कर दें।

इसी बीच, आरोपी जिला कोर्ट के फैसले के चार महीने के भीतर सितंबर 2019 में बाल सुधार गृह से सात अन्य के साथ फरार हो गया था। कोर्ट में उसकी इस हल्कत को लेकर भी जानकारी दी गई कि आरोपी ने न सिर्फ अपराध किया, बल्कि 18 साल की आयु होने के बाद पुनः बालगृह से भागकर एक और अपराध किया। आरोपी के वकील के तर्क खारिज किए- आरोपी के वकील ने तर्क दिया था कि किराए के विवाद के कारण मामला गढ़ा गया है। वकील ने पीड़िता की उम्र के दस्तावेजों पर सवाल उठाया। इस पर अदालत ने कहा कि पीड़िता की मां जो खुद घटना के तुरंत बाद मौके पर पहुंची थी, जहां उसने आरोपी को अपनी बेटी के पास खड़ा पाया था। पहले से ही खून बह रहा था। आरोपी के खिलाफ झूठा मामला दर्ज करने और असली अपराध को बचाने का कोई कारण नहीं था। अपीलकर्ता को सही तरीके से दोषी ठहराया गया है। इसके अलावा अदालत ने मेडिकल गवाही और परिस्थितिजन्य साक्ष्य के आधार पर पीड़िता की उम्र को विश्वसनीय पाया।

केजरीवाल ने एलजी से मिलने का समय मांगा

● आज मुख्यमंत्री पद से इस्तीफा देंगे; बैठक में तय होगा कौन होगा दिल्ली का अगला सीएम

नई दिल्ली (एजेंसी)। दिल्ली के मुख्यमंत्री अरविंद केजरीवाल ने सोमवार को उपराज्यपाल (एलजी) विनय सक्सेना से मिलने का समय मांगा है। वो आज मुख्यमंत्री पद से इस्तीफा देंगे। इससे पहले दिल्ली के पूर्व डिप्टी सीएम मनीष सिसोदिया केजरीवाल से मिलने उनके घर पहुंचे थे।

सूत्रों के मुताबिक, दोनों नेताओं में अगले सीएम को लेकर चर्चा हुई। दिल्ली के मंत्री सीरभ भारद्वाज ने प्रेस कॉन्फ्रेंस की और कहा अभी सीएम के नाम पर चर्चा नहीं हुई है। इस पर फैसला केजरीवाल के इस्तीफे के बाद विधायक दल लेगा। सोमवार को राजनीतिक मामलों की कमिटी की बैठक के बाद अगली सीएम कौन होगा पता चलेगा।



मुख्यमंत्री डॉ. मोहन यादव को केंद्रीय नवीन एवं नवकरणीय ऊर्जा मंत्री श्री प्रहलाद जोशी ने गांधीनगर में ग्लोबल रिन्यूएबल एनर्जी इन्वेस्टर्स मीट में प्रतीक चिन्ह भेंट किया।



मुख्यमंत्री डॉ. मोहन यादव ने गांधीनगर में आयोजित चौथे ग्लोबल रिन्यूएबल एनर्जी इन्वेस्टर्स मीट एवं एक्सपो को संबोधित करते हुए मध्यप्रदेश में 'क्लीन और ग्रीन एनर्जी' के क्षेत्र में किए जा रहे कार्यों के बारे में बताया।



मुख्यमंत्री डॉ. मोहन यादव से गांधीनगर (गुजरात) में राजस्थान के मुख्यमंत्री श्री भजनलाल ने की मुलाकात।

आज से सभी जिला चिकित्सालयों में प्रधानमंत्री भारतीय जन औषधि केंद्रों का संचालन होगा प्रारम्भ

राज्यपाल श्री पटेल और मुख्यमंत्री डॉ. यादव करेंगे शुभारंभ

भोपाल (नप्र)। राज्यपाल श्री मंगुभाई पटेल और मुख्यमंत्री डॉ. मोहन यादव 17 सितम्बर से शुरू हो रहे स्वच्छता ही सेवा पखवाड़ा 2024 के पहले दिन सभी जिला चिकित्सालयों में प्रधानमंत्री भारतीय जन औषधि केंद्रों के संचालन का शुभारंभ करेंगे। यह कदम प्रदेश के नागरिकों को सस्ती और गुणवत्तापूर्ण जेनेरिक दवाइयां उपलब्ध कराने का महत्वपूर्ण प्रयास है। चिकित्सालयों में जन औषधि केंद्र का शुभारम्भ, स्वास्थ्य सेवाओं की पहुंच को बेहतर बनाने की दिशा में एक बड़ा कदम है।

राजधानी भोपाल के कुशाभाऊ ठाकरे अंतर्राष्ट्रीय कन्वेंशन सेंटर में सुबह 10 बजे आयोजित होने वाले समारोह में उप मुख्यमंत्री श्री राजेन्द्र शुक्ल, नगरीय विकास एवं आवास श्री कैलाश विजयवर्गीय, पंचायत एवं ग्रामीण विकास मंत्री श्री प्रहलाद पटेल, लोक स्वास्थ्य एवं चिकित्सा राज्य मंत्री श्री नरेन्द्र शिवाजी पटेल, नगरीय विकास एवं आवास राज्य मंत्री श्रीमती प्रतिमा बागरी, पंचायत एवं ग्रामीण विकास राज्य मंत्री श्रीमती राधा सिंह विशेष रूप से उपस्थित रहेंगे।

प्रधानमंत्री भारतीय जन औषधि केंद्र परियोजना का शुभारंभ वर्ष 2008 में सस्ती और गुणवत्तापूर्ण जेनेरिक दवाइयां उपलब्ध कराने के उद्देश्य से किया गया था। वर्ष 2015 के बाद से इस योजना में और गति आयी। इसका उद्देश्य पूरे देश में सेस्ती दवाइयों की पहुंच को व्यापक बनाना था। वर्तमान में इस परियोजना में देश में प्रधानमंत्री भारतीय जन औषधि केंद्र खोले जा रहे हैं, जिससे ग्रामीण और शहरी दोनों क्षेत्रों में लोग सस्ती जेनेरिक दवाओं का लाभ उठा सकें।

वर्तमान में मध्य प्रदेश में 500 से अधिक जन औषधि केंद्र कार्यरत हैं, जो प्रदेश के विभिन्न जिलों में संचालित हैं। ये केंद्र शहरी और ग्रामीण दोनों क्षेत्रों में स्थापित किए गए हैं, जिससे सभी नागरिकों को सस्ती दवाओं की उपलब्धता सुनिश्चित हो सके। इन केंद्रों के माध्यम से प्रतिदिन हजारों लोग सस्ती और गुणवत्तापूर्ण दवाइयां खरीद रहे हैं। उनके मासिक चिकित्सा खर्चों में बड़ी बचत हो रही है। अब सभी जिला चिकित्सालयों में भी प्रधानमंत्री भारतीय जन औषधि केंद्र खोले जा रहे हैं।

तहसीलदारों के प्रांतीय संगठन में दो फाड़

एक गुट ने ऑनलाइन अध्यक्ष घोषित किया, संघ अध्यक्ष ने कहा- चुनाव से होगा फैसला

भोपाल (नप्र)। प्रदेश में तहसीलदार और नायब तहसीलदारों के राज्य स्तरीय संगठन कनिष्ठ प्रशासनिक अधिकारी संघ (मप्र राजस्व अधिकारी संघ) में दो फाड़ हो गए हैं। तहसीलदारों के एक गुट ने चुनाव की तारीख घोषित होने के बाद भी सोशल मीडिया ग्रुप पर वाोटिंग कराकर खुद को अध्यक्ष घोषित कर दिया है, जबकि पहले से



काम कर रही कार्यकारिणी ने इसे अवैध बताया है। वर्तमान में काम कर रही संघ की कार्यकारिणी अध्यक्ष ने कहा है कि जिन्हें भी जिम्मेदारी संपालना है, वे 22 सितम्बर को भोपाल में होने वाले संघ के चुनाव लड़कर जीते।

मामला तब सामने आया, जब पिछले एक महीने में जबलपुर और दतिया में तहसीलदारों के विरुद्ध हुई कार्रवाई में सोशल मीडिया पर बने ग्रुप में तहसीलदारों के गुट ने ऑनलाइन वोटिंग करा ली। तहसीलदार धर्मेन्द्र सिंह चौहान को अध्यक्ष घोषित कर दिया। यही नहीं, इसके बाद इस गुट के लोगों ने पहले से काम कर रही कार्यकारिणी के लेटरपैड पर अपनी नई कार्यकारिणी का ऐलान भी कर दिया। जब कार्यकारिणी के लेटर हेड का उपयोग हो गया, तो कमेटी ने आपत्ति की। चुनाव की तारीख एक हफ्ते पहले 22 सितम्बर तय कर दी। अब इस दिन चुनाव कराए जाने की तैयारी है।

मप्र राजस्व अधिकारी संघ बोले- स्वयंभू निर्वाचन मान्य नहीं

तहसीलदारों के निर्वाचन को लेकर पिछले दिनों जो कुछ हुआ, उसे लेकर मध्यप्रदेश राजस्व अधिकारी (कनिष्ठ प्रशासनिक सेवा) संघ, भोपाल के कार्यालय ने संघ के अध्यक्ष की ओर से प्रेस विज्ञप्ति जारी की गई है। इसमें सभी संबंधितों से कहा गया है कि मध्यप्रदेश राजस्व अधिकारी संघ भोपाल को यह जानकारी मिली है कि व्हाट्सएप संदेशों के माध्यम से यह भ्रामक जानकारी सञ्चालन में आई है कि कुछ स्वैच्छिक सदस्यों के द्वारा मनमानी तरीके से संघ की वर्तमान गतिविधि को कमजोर करने का काम किया जा रहा है। इसी उद्देश्य से उनके द्वारा नियम विरुद्ध बिना निर्वाचन स्वयं को एक पृथक संघ के अध्यक्ष के रूप में घोषित किया गया है। कहा गया है कि यह जानकारी न केवल भ्रामक है, बल्कि संघ विरोधी भी है।

मंडल अध्यक्ष बनने सौ नए सदस्य बनाना जरूरी

सदस्यता अभियान के चलते साल के अंत तक टली निगम-मंडलों में नियुक्तियां

भोपाल (नप्र)। 3 सितंबर से मध्यप्रदेश में भाजपा का सदस्यता अभियान चल रहा है। इस अभियान में एमपी को दो करोड़ नए सदस्य बनाने हैं। इस सदस्यता अभियान में बृथ अध्यक्ष से लेकर मंत्री, विधायक, सांसद से लेकर सभी पदाधिकारियों को नए सदस्य बनाने का टारगेट दिया गया है। पॉलिटिक्स ऑफ परफॉरमेंस के फॉर्मूले पर अब बीजेपी काम करने वालों को सरकार और संगठन में मौका देगी। अब बृथ अध्यक्ष, मंडल पदाधिकारी और मंडल अध्यक्ष बनने के लिए कम से कम सौ नए सदस्य बनाने जरूरी होंगे। सदस्यता अभियान के डेटा की डेली निगरानी भोपाल और दिल्ली से हो रही है।

भाजपा के प्रदेशाध्यक्ष वीडी शर्मा ने कहा...

मिस्ड कॉल के माध्यम से 48 लाख लोग सदस्यता के लिए जुड़े हैं। 35 लाख लोग ऐसे हैं, जो फॉर्म भरकर औपचारिकता पूरी कर विधिवत पार्टी के परिवार में से जुड़े हैं। मध्यप्रदेश में हमारे 41 लाख कार्यकर्ता सक्रियता से इस संगठन पर्व के तहत सदस्यता अभियान में जुटे हैं। एमपी ने जो 2 करोड़ नए सदस्य बनाने का टारगेट लिया है, उसमें देश में रिकॉर्ड बनाएगा।

साल के अंत तक टली निगम मंडलों में नियुक्तियां

बीजेपी के एक वरिष्ठ पदाधिकारी ने बताया कि लंबे समय से खाली पड़े आयोग, निगम-मंडलों में नियुक्तियों की कवायद शुरू हो गई थी। लेकिन, सदस्यता अभियान शुरू होने के बाद इसे टाल दिया गया है। अब सदस्यता



अभियान में जो जैसा काम करेगा, उसे वैसी जिम्मेदारी मिलेगी।

संघ की पृष्ठभूमि के अपवादों को छोड़ दिया जाए, तो अब सरकार और संगठन में होने वाली नियुक्तियों में सदस्यता

अभियान का काम बड़ा आधार बनेगा। संगठन चुनाव के बाद ही मध्यप्रदेश के निगम-मंडलों में नियुक्तियों की जाएंगी। सीएम डॉ. मोहन यादव भी सदस्यता अभियान में नए लोगों को पार्टी से जोड़ रहे हैं।

ऐसी रहेगी गणेश मूर्ति विसर्जन व्यवस्था

बड़ी मूर्तियां क्रेन से विसर्जित होंगी, छोटी के लिए कुंड; स्टॉल भी लगेंगे

भोपाल (नप्र)। गणेश मूर्ति विसर्जन के दौरान कोई हदसा न हो, इसलिए जिला प्रशासन, नगर निगम और पुलिस ने प्लान तैयार किए हैं। सभी विसर्जन घाटों पर सीसीटीवी कैमरे रहेंगे तो गोताखोर और पुलिसकर्मी 24 घंटे तैनात होंगे। बड़ी मूर्तियों को क्रेन और छोटी को कुंड में विसर्जित किया जाएगा। वहीं, शहर में जुलूस रूट पर कुंड के अलावा स्टॉल भी लगेंगे। जहां लोग गणेश मूर्तियां रख सकेंगे। फिर निगम इन्हें विसर्जित करेगा।

डोल ग्यारस (एकादशी) से निगम, प्रशासन और पुलिस अमला घाटों पर तैनात हो गया है। जो 19 सितंबर तक रहेगा। पूर्व में हुए हदसों को देखते हुए पानी में उतरकर मूर्ति विसर्जित करने की मनाही रहेगी। बड़ी मूर्तियों के लिए सभी घाटों पर केन मौजूद है। पूजा-अर्चना के बाद लोग क्रेन पर मूर्ति रखेंगे, जिन्हें तालाब में विसर्जित कर दिया जाएगा। छोटी मूर्तियों के लिए यही पर कुंड भी बने हैं। डोल ग्यारस (एकादशी) से गणेश मूर्तियों का विसर्जन शुरू हो गया है। रविवार को भी कई श्रद्धालुओं ने मूर्तियों का विसर्जन किया।

शाम को निकलेगा सामूहिक जुलूस, देर रात पहुंचेगा- हिंदू उत्सव



समिति के संतोष साहू ने बताया, शाम 6.30 बजे से सेंट्रल लाइब्रेरी के पास से सामूहिक विसर्जन जुलूस शुरू होगा, जो इतवारा, मंगलवारा, हनुमानगंज, जनकपुरी, सिंधी मार्केट, सोमवारा होते हुए कमलापति घाट पहुंचेगा। जुलूस में करीब 200 झांकियां शामिल होंगी।

इन घाटों पर विसर्जित होगी मूर्तियां- खटलापुरा, प्रेमपुरा, संत हिरदाराम नगर बैरागढ़, ह्थाईखंडा डैम, शाहपुरा एवं आर्च ब्रिज के घाट पर मूर्तियों का विसर्जन किया जाएगा। डोल ग्यारस के मौके पर शनिवार को यहां 1 हजार से अधिक मूर्तियों का विसर्जन किया गया।

यहां स्टॉल बनाने पर विचार- लालघाटी चौराहा, गांधी नगर, करोंद चौराहा, भवानी चौक, नादरा बस स्टैंड, 5

मध्य प्रदेश पुलिस अब अपराधियों के इंस्टाग्राम, फेसबुक और एक्स आईडी का भी रखेगी रिकॉर्ड

अब जातियों के आधार पर अपराधियों की हिस्ट्रीशीट नहीं बनाई जाएगी

सभी जिलों के पुलिस अधीक्षकों को इस संबंध में आदेश जारी किया गया

भोपाल (नप्र)। मध्य प्रदेश पुलिस अब अपराधी की हिस्ट्रीशीट में उससे जुड़े व्यक्तियों की विशेष प्रकृति के संबंध में नोट कर टिप्पणी लिखी जाएगी, साथ ही उनके फोन नंबर या मोबाइल नंबर एवं उनके संबंधी रिश्तेदारों की जानकारी लेकर उसे रिकॉर्ड में रखा जाएगा।

ऐसे व्यक्तियों के आधार नंबर, एपिक नंबर, ई-मेल आईडी, इंटरनेट मीडिया अकाउंट प्रोफाइल जैसे, फेसबुक, इंस्टाग्राम आईडी, एक्स आईडी भी अभिलेख पर रखे जाएंगे। हिस्ट्रीशीट की समय-समय पर पुलिस उप महानिरीक्षक, अतिरिक्त पुलिस आयुक्त स्तर के अधिकारी या उनसे वरिष्ठ स्तर के अधिकारी द्वारा समीक्षा की जाएगी।

मध्य प्रदेश में अब जातियों के आधार पर अपराधियों की हिस्ट्रीशीट नहीं बनाई जाएगी। पुलिस



मुख्यालय ने सभी जिलों के पुलिस अधीक्षकों को इस संबंध में परिपत्र जारी किया है।

दरअसल, सुप्रीम कोर्ट ने एक आपराधिक अपील अमानतुल्लाह विरुद्ध पुलिस आयुक्त दिल्ली एवं अन्य में, अपराधियों के इतिहास वृत्त (हिस्ट्रीशीट) तैयार करने में बरती जाने वाली सावधानी के संबंध में

पिछले दिनों आदेश पारित किया है। इसी आदेश के परिपालन में यह परिपत्र जारी किया गया है।

परिपत्र में कहा गया है कि अपराधियों की हिस्ट्रीशीट तैयार करते समय ध्यान में रखा जाए कि किसी भी पिछड़े समुदायों एवं अनुसूचित जनजातियों के लोगों के साथ-साथ आर्थिक एवं शैक्षणिक रूप

से पिछड़े वर्ग के लोगों के नाम केवल इस कारण से कि वे उस जाति, जनजाति अथवा समाज के हैं।

हिस्ट्रीशीट में उनकी प्रवृष्टि न की जाए, क्योंकि अक्सर इस प्रकार की धारणाएं ऐसे समाज से जुड़ी हैं जो प्रचलित रूढ़ियों के कारण उन्हें पीड़ित बना देती हैं। ये उनके आत्म सम्मान के साथ जीवन जीने के अधिकार को बाधित कर सकती हैं। इन निर्देशों का पालन न करने की दशा में दोषी पुलिस अधिकारी / कर्मचारी के विरुद्ध कार्रवाई की जाएगी।

नाबालिग रिश्तेदार का विवरण भी नहीं किया जाएगा दर्ज- हिस्ट्रीशीट तैयार करते समय अपराधी के नाबालिग रिश्तेदार अथवा उसके पुत्र, पुत्री, भाई, बहन का कोई विवरण तब तक दर्ज नहीं किया जाएगा, जब तक कि इस बात के साक्ष्य न हो कि संबंधित नाबालिग द्वारा अपराधी को कोई आश्रय दिया है या आश्रय दे सकता है जब वह पुलिस से भाग रहा था। परिपत्र में कानून का उल्लंघन करने वाले बालक या देखभाल की आवश्यकता वाले बालक की पहचान सार्वजनिक करने पर प्रतिबंध होगा।

केंद्रीय राज्यमंत्री डीडी उड़के ने पहावाड़ी में गणेश दर्शन कर मिश्रा परिवार से की आत्मीय भेंट



बैतूल / भौरा। केंद्रीय राज्यमंत्री एवं क्षेत्रीय सांसद दुर्गादास उड़के ने रविवार को भाजपा के पूर्व मंडल अध्यक्ष सतीश मिश्रा के निवास ग्राम पहावाड़ी (शाहपुर) का दौरा किया। उन्होंने वहां गणेश जी के दर्शन किए और मिश्रा परिवार से मुलाकात की। इस अवसर पर उन्होंने मिश्रा परिवार के सदस्यों से आत्मीय भेंट कर उनके कुशलक्षेम की जानकारी ली।

इस दौरान केन्द्रीय मंत्री श्री उड़के ने गणेशोत्सव के महत्व पर प्रकाश डालते हुए कहा कि यह पर्व समाज को जोड़ने और आपसी सौहार्द को मजबूत करने का एक महत्वपूर्ण अवसर है। साथ ही उन्होंने मिश्रा परिवार सहित क्षेत्रवासियों को गणेशोत्सव की शुभकामनाएं दीं। उन्होंने कहा कि ऐसे धार्मिक आयोजन समाज में एकता और भाईचारे को बढ़ावा देते हैं। स्थानीय लोगों ने भी सांसद से मुलाकात की और क्षेत्र से जुड़े कुछ मुद्दों पर चर्चा की। सतीश मिश्रा ने सांसद उड़के के आगमन पर आभार व्यक्त करते हुए इसे पूरे ग्राम के लिए एक गौरव का पल बताया। इस दौरान गांव के कई गणमान्य नागरिक उपस्थित रहे, जिन्होंने सांसद का सम्मान किया।

गणेशोत्सव में केंद्रीय मंत्री का मस्ती भरा अंदाज

कंधे पर गदा रखकर किया बजरंगबली के साथ डांस



बैतूल। कंधे पर गदा और जय जय जय बजरंगबली गीत पर जमकर झुमते नाचते नजर आए सांसद और केंद्रीय जनजातीय कार्य राज्य मंत्री दुर्गादास उड़के। दरअसल बैतूल के एक गणेश उत्सव पंडाल में केंद्रीय राज्यमंत्री दुर्गादास उड़के दर्शन करने पहुंचे थे। यहां सांस्कृतिक कार्यक्रम भी हो रहे थे। जय जय बजरंगी गीत पर बजरंगबली के भेष में एक नर्तकी ने मंत्री दुर्गादास के कंधे पर गदा रख दी और इसके बाद जोश में आए मंत्रीजी भी बजरंगबली गीत पर झुमने लगे। केंद्रीय राज्य मंत्री ने ना केवल जमकर डांस किया बल्कि पंडाल में श्रीराम और भगवान गणेश के जयकारे भी लगाए। जिस पंडाल में मंत्री पहुंचे थे वहां गणेश प्रतिमा को श्रीरामलला की तर्ज पर बनाया गया है। केंद्रीय मंत्री दुर्गादास उड़के ने प्रतिमा के रूप की जमकर तारीफ भी की।

दो ब्लॉकों में बहुत कम बारिश, गहरा सकंटा है जल संकट, जाने सभी 10 ब्लॉकों की स्थिति

बैतूल। इस वर्ष अब तक जिले में अच्छी बारिश हुई, लेकिन आठनेर और मुलताई दो ऐसे ब्लॉक है, जहां बहुत कम बारिश हो पाई है। अब बारिश का समय धीरे-धीरे बीतने में है। कुछ दिन में बारिश नहीं हो पाई तो इन दो ब्लॉकों में गर्मी के दिनों में जल संकट की स्थिति भी निर्मित हो सकती है। इस वर्ष जून की



शुरुआत से ही बारिश का दौर शुरु हो गया था। पिछले साल की अपेक्षा इस वर्ष अच्छी बारिश हुई है। चार ब्लॉकों में औसत बारिश का आंकड़ा पूरा हो गया, जिसमें घोड़ाडोंगरी, चिचोली, शाहपुर और भीमपुर ब्लॉक शामिल है। बारिश के मामले में दो ब्लॉक पिछड़ गए। आठनेर ब्लॉक में सबसे कम 661.0 और मुलताई में 705.1 मिमी ही बारिश हो पाई है। बारिश का सितंबर माह भी आधा बीत गया। अब एक पखवाड़े के भीतर इन दोनों ब्लॉकों में अच्छी बारिश नहीं हुई है तो इन ब्लॉकों के रहवासियों की चिंता और बढ़ जाएगी। गर्मी के दिनों में जलसंकट गहराने की भी संभावना बनी हुई है।

एक्टिव होगा नया सिस्टम- मौसम विभाग के मुताबिक 17 सितंबर से फिर एक नया सिस्टम एक्टिव हो गया है। जिसके कारण जिले में बारिश के आसार बने हुए है। 17 और 18, 19 सितंबर को जिले में गरज चमक के साथ तेज बारिश हो सकती है। इसके बाद फिर बारिश से राहत मिलेगी। पिछले दो-तीन से मौसम खुला है। बारिश नहीं हुई है। बारिश नहीं होने से जिलेवासियों ने भी राहत की सांस ली है। जिले में अब तक 38 इंच बारिश हो चुकी है। औसत बारिश का कोटा पूरा होने के लिए 5 इंच बारिश की अभी भी दरकार है।

कहा कितनी हुई बारिश- बैतूल- 37 इंच, घोड़ाडोंगरी- 44 इंच, चिचोली-43 इंच, शाहपुर-43 इंच, मुलताई- 28 इंच, प्रभातपट्टन -33 इंच, आमला-39 इंच, भैंसदेही- 36 इंच, आठनेर- 26 इंच, भीमपुर-48 इंच बारिश हुई है।

प्रतिभाओं को आगे लाने में सभी की सहभागिता जरूरी : हेमंत खण्डेलवाल

पीएससी से जनपद सीईओ के पद पर चयनित प्रफुल्ल को किया सम्मानित

बैतूल। आठनेर विकासखण्ड के आदिवासी बाहुल्य ग्राम आष्टी में पले-बढ़े और विपरीत परिस्थितियों में कड़ी मेहनत कर मध्यप्रदेश लोक सेवा आयोग से चयनित प्रफुल्ल पिता जददू लन्हाये को सम्मानित करनें बैतूल विधायक हेमंत खण्डेलवाल सोमवार को आष्टी पहुंचें। बैतूल विधायक श्री खण्डेलवाल ने प्रफुल्ल का पुष्पगुच्छ, शाल, श्रीफल से सम्मान कर उज्जवल भविष्य के लिए शुभकामनाएं दी। इस अवसर पर बैतूल विधायक ने कहा कि ग्रामीण क्षेत्रों के बच्चों में प्रतिभा की कमी नहीं है, जरूरत प्रतिभा की पहचान कर उचित प्लेटफॉर्म दिलवाने की है। उन्होंने कहा कि राजनीति से ऊपर उठकर विकास के साथ ही प्रतिभाओं को आगे लानें में सभी की सहभागिता जरूरी है।

जनपद सीईओ के पद पर चयनित हुए प्रफुल्ल के जज्बे की सराहना करते हुए बैतूल विधायक ने कहा कि गरीब परिस्थिती के बावजूद प्रफुल्ल ने सफलता प्राप्त करने के लिए संघर्ष जारी रखा। गांव के स्कूल में मिडिल स्कूल तक शिक्षा प्राप्त करने के बाद विदिशा में अपनी बहन के पास रहकर आगे की पढ़ाई की और कड़ी मेहनत कर बगैर कोचिंग के पीएससी परीक्षा में सफलता हासिल कर प्रफुल्ल जनपद सीईओ के पद पर चयनित हुए। यह आष्टी,आठनेर ही नहीं बल्कि पूरे जिले के लिए गौरव की बात है। उन्होंने कहा कि प्रफुल्ल की सफलता से युवा पीढ़ी को सीख



लेना चाहिए।

बच्चों के सपनों को साकार करने में माता-पिता भी सहयोग करें- बैतूल विधायक श्री खण्डेलवाल ने कहा कि अक्सर यह देखने में आ रहा है माता-पिता द्वारा अपने सपनें बच्चों पर थोपे जा रहे है। माता -पिता यह चिंता नहीं करते कि बच्चों में क्या प्रतिभा है? वे किस फील्ड में जाना चाहते है? उन्होंने कहा कि बच्चों के भविष्य निर्माण के लिए माता पिता सहित परिजनों के साथ उनका संवाद

जरूरी है। जिससे बच्चे क्या सोचते है? क्या करना चाहते है? किस फील्ड में उनकी रूचि है ? इसकी जानकारी परिजनों को मिलेगी। उन्होंने कहा कि बच्चे बड़े सपनें देखे और सपनों को साकार करने के लिए मेहनत करें। साथ ही बच्चों के सपनों को साकार करने में माता-पिता भी सहयोग करें।

टेलेन्ट को सपोर्ट करे परिवार-समाज- मध्यप्रदेश लोक सेवा आयोग परीक्षा से चयनित होकर पाठ्यूर्ण जिले में जनपद पंचायत सौंसर के

शाहपुर में पट्टा वितरण कार्यक्रम में महिला ने मचाया हंगामा

जमकर सुनाई केंद्रीय राज्यमंत्री को, कहा वोट लेने तो आते है, बाद में कोई सुनवाई नहीं



बैतूल/शाहपुर। नगर परिषद शाहपुर में रविवार को केंद्रीय राज्य मंत्री दुर्गादास उड़के के सामने एक कार्यक्रम में महिला ने जमकर हंगामा कर दिया। महिला आवासीय पट्टा और प्रधानमंत्री आवास नहीं मिलने से नाराज थी। महिला ने केंद्रीय मंत्री के सामने नेताओं को आड़े हाथों लेते हुए जमकर खरी खोटी सुनाई। महिला को केंद्रीय राज्य मंत्री के सामने हंगामा करते देख मौजूद लोगों ने महिला को बड़ी मशक़त के बाद शांत करवाया।

दरअसल, रविवार को शाहपुर नगर परिषद में भूमि पूजन एवं पट्टा वितरण कार्यक्रम आयोजित किया गया था। कार्यक्रम में केंद्रीय राज्य मंत्री डीडी उड़के और घोड़ाडोंगरी विधायक गंगा सज्जन सिंह उड़के शामिल हुई थीं। कार्यक्रम के दौरान गीता बाई नाम की महिला ने प्रधानमंत्री आवास नहीं मिलने और आवासीय पट्टा सहित शासन की योजनाओं का लाभ नहीं मिलने को लेकर मंत्री के सामने ही हंगामा कर दिया। महिला के अनुसार उसने नगर

परिषद में कई बार आवेदन किया, लेकिन परिषद के लोग उसके आवेदन को कचरे की गाड़ी में डाल देते हैं। महिला ने मंत्री के सामने ही कहा कि वोट लेने हाथ जोड़कर आते हैं और बाद में कोई सुनवाई नहीं करते हैं। इस मामले में केंद्रीय राज्य मंत्री ने कहा कि महिला की शिकायत पर अधिकारियों से जानकारी ली जाएगी और उसे सरकारी सुविधाएं उपलब्ध करवाई जाएगी। वहीं दूसरी ओर गीता बाई की तरह ही अन्य कई महिलाओं ने भी योजनाओं का लाभ नहीं मिलने के आरोप लगाए। गौरतलब है कि शाहपुर के विजय भवन में रविवार को भूमि पूजन और पट्टा वितरण कार्यक्रम हुआ। मुख्यमंत्री शहरी अधोसंरचना (चतुर्थ चरण) के तहत मोक्षधाम, सामुदायिक भवन जीर्णोद्धार और पार्क निर्माण के लिए 102 लाख रुपये की राशि स्वीकृत की गई थी। इस अवसर पर कई विकास परियोजनाओं का शिलान्यास किया गया। जिनमें अमृत 2.0 योजना के तहत 8.66 लाख रुपये की लागत वाले पार्क का निर्माण भी शामिल है।

धूम धाम से निकला ईद मिलादुन्नबी का जुलूस

नर्मदापुरम। पैगंबर हजरत मोहम्मद सबह के जन्मदिन के मौके पर सुबह 8:30 बजे से नर्मदापुरम शहर में हर साल की तरह इस साल भी जुलूस निकाला गया जो की सानी जामा मस्जिद बालागंज से शुरु एवं हर मोहल्ले के जुलूस जयस्थम्भ चौक पर एकत्रित होकर निकले, मेनबोर्ड स्कूल, सराफा चौक ,फ़ाजिल मंजिल, गांधी पार्क, हीरो होंडा चौक,सतरस्ते एवं शहर के अन्य प्रमुख मार्गों से होते हुए उपभोक्ता भंडार पर समाप्त हुआ उसके पश्चात बाहर से आए हुए ओलमाओ द्वारा शहर व देश के अमन, चैन सुख समृद्धि के लिए दुआ मांगी गयी एवं शहर के वरिष्ठ नागरिकों एवं जन प्रतिनिधियों द्वारा झांकी एवं बाईक सजाने वाले एवं अन्य कार्यों में हिस्सा लेने वालों को पुरस्कार वितरण किया गया। इसमें मुख्य रूप से शहर काजी अशफाक अली, हाफिज अब्दुल अलीम, फेजान उल हक, जब्बार खान,मुफ्ती शमीम अखतर,कारी जफ़ीर, डा मुबीन खान ,हबीब खान,नवीद कुरेशी, मो आमिर, गुलाम मुस्तफा, फेजान खान जाफ़िर खान, शेख इमरान, आदिल फाज़ली, राजा नफीस ,असद वेग, पप्पू जादूार, हसीब खान, शाकिर खान आदी उपस्थित थे।



नेशनल हाईवे पर गढ़ा का टोल प्लाजा ही अवैध, टैक्स लेना गलत : हेमन्त वागद्रे

जनप्रतिनिधियों के साथ एनएच अफसरों की बैठक



ग्रामीणों को क्यों नहीं दिलवा रहे फ्री पास- इस बैठक में गढ़ा टोल पर पास जारी करने की बात कही गई है और बताया गया कि इसका शुल्क लगेगा। उनका कहना है कि जब शुल्क लगना ही है तो जायज टोल पर लगे, अवैध टोल पर नहीं। उनका कहना है कि भाजपा के जनप्रतिनिधियों ने क्षेत्र की जनता ने भरपूर वोट दिए है,

इसके बावजूद वे गढ़ा टोल क्षेत्र के बीस किमी में फ्री पास क्यों नहीं दिलवा रहे ?

व्यक्तिगत हित के आधार पर करते काम- वागदे का आरोप है कि भाजपा के जनप्रतिनिधि केवल अपने व्यक्तिगत हित के आधार पर सारे काम करते हैं और अधिकारियों के साथ जो मीटिंग करते हैं उसमें में भी अपना हिडन एजेंडा रहता है।

मुख्य कार्यपालन अधिकारी के पद पर पदस्थ प्रफुल्ल लन्हाये ने कहा कि बैतूल विधायक हेमंत खण्डेलवाल द्वारा मेरे गांव आकर मुझे सम्मानित करनें से पूरा गांव अभीभूत है। बैतूल विधायक को धन्यवाद ज्ञापित करते हुए श्री लन्हाये ने कहा कि जिस तरह श्री खण्डेलवाल जी द्वारा हर क्षेत्र के टेलेन्ट को सपोर्ट किया जाता है उसी तरह परिवार और समाज भी टेलेन्ट को सपोर्ट करें। जिससे प्रतिभाओं को आगे बढ़ने का मौका मिलेगा। उन्होंने बताया कि संघर्ष के दौर में पूरा परिवार हमेशा मेरे साथ खड़ा रहा इसीलिए आज में इस मुकाम तक पहुंचा हूँ।

कार्यक्रम में भाजपा जिला कार्यालय मंत्री कृष्णा गायकी, आठनेर ग्रामीण मंडल अध्यक्ष सुनील मामाजी टेकपुरे, नगर मंडल अध्यक्ष गोवर्धन राने,जिला पंचायत सदस्य रामचरण इरपाचे,शिवदयाल आजाद, सूरज राठौर,मनोज जगताप,नप उपाध्यक्ष विनय जीतपुरे, कैलाश आजाद,हन्ू कनाटे,पार्षद अजय पोटाफोडे, मुन्ना आवठे,माधव सातपुते,निखल सोनी, आशीष बड्डे,राजेश बसंतपुरे,दिलीप आजाद, रामकिशोर लहरपुरे,रोहित कुमरे,उमेश कुमरे,नागीराव दहीकर, शंकर जीतपुरे,चिराग दहीकर,लक्षमण लहरपुरे, कमलेश लन्हाये,नंदू तायवाडे,बसंत गायकवाड, केवल गवीकर,गोविंदराव गवीकर,अनिल लहरपुरे,अनूप उड़के सहित पार्टी कार्यकर्ता,ग्रामीण सहित अन्य लोग मौजूद रहे।

घर वापस नहीं जाना था इसलिए हाथ बांधकर कुएं में कूदे 12वीं के छात्र-छात्रा स्कुल से दो दिन पहले भागे थे दोनों



यह है मामला

बैतूल। भीमपुर क्षेत्र में दो नाबालिग बच्चों हाथ बांधकर ने कुएं में कूदकर जान देने की कोशिश की। दोनों ही कक्षा 12वीं में अध्ययनरत है। घर वापस न जाने और साथ में मरने के फैसले में लड़की का हाथ छूट गया और वह किसी तरह कुएं से बाहर निकल आई। लड़के के परिवार से जुड़े लोगों ने लड़की को भीमपुर चौकी पहुंचाया। यहां लड़की ने पुलिस को बताया कि दोनों ने सोमवार सुबह झिंझरी गांव के पास हाथ बांधकर कुएं में कूदकर जान देने का प्रयास किया, लेकिन उसका हाथ छूट गया और वह बाहर निकल गई। करीब आधे घंटे तक उसने कुएं से लड़के के बाहर निकलने का भी इंतजार किया लेकिन वह बाहर नहीं निकला। इस पूरे मामले में फिलहाल भीमपुर चौकी प्रभारी ने ग्राम कोटवार के माध्यम से खंडवा पुलिस को सूचना करवाई है, क्योंकि जिस गांव के पास कुएं में कूदने की बात लड़की कह रही है वह खंडवा थाना क्षेत्र के अंतर्गत आता है। इधर लड़के के परिवार का आरोप है कि उनके बेटे के साथ लड़की के परिवार ने कोई अनहोनी कारित कर दी है। उनके परिवार को फोन आ रहे है कि लड़के को मारकर कुएं में डाल दिया है। चौकी प्रभारी बलराम यादव ने बताया कि लड़के की तलाश की जा रही है, जांच और बयान के बाद ही आगे कुछ कहना संभव होगा।

भीमपुर मुख्यालय पर दो अलग-अलग शासकीय स्कूलों में पढ़ने वाले कक्षा 12वीं के छात्र और छात्रा 14 सितंबर को करीब 3.30 बजे जल्दी छुट्टी होने पर स्कूल से घर नहीं गए। दोनों ही अपना सामान लेकर घर से भागने की फिराक में स्कूल आए थे और मौका मिलते ही 14 सितंबर को दोनों घर से भाग गए। सोमवार सुबह दोनों ने किसी भी कीमत पर घर न लौटने का निर्णय लिया और झांझरी गांव थाना खंडवा क्षेत्र के कुएं में कूदकर जान देने का प्रयास किया। लड़का और लड़की की गुमशुदगी को लेकर परिजन भीमपुर चौकी भी पहुंचे थे, दोनों के साथ में होने की जानकारी जब पुलिस को लड़के पक्ष के लोगों से मिली तो पुलिस ने दूधकर चौकी लाने के लिए कहा। जब लड़के के परिजनों को लड़की मिली तो उसे चौकी में लाया गया। पूछताछ के दौरान लड़की ने पुलिस को बताया कि दोनों ने हाथ बांधकर कुएं में कूदकर जान देने का फैसला लिया और सुबह कुएं में कूद गए, लेकिन हाथ छूट जाने की वजह से वह कुएं में लगी झाड़ियों एवं अन्य सहारे से बाहर निकल गई। आधे घंटे तक उसने कुएं के बाहर लड़के का इंतजार भी किया। लड़का अपने साथ मोबाइल लेकर गया था। वह मोबाइल भी लड़की के बैग में ही मिला है।

